

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേദകടനാഥസ്യ വേദാന്താചാര്യസ്യ കൃതിഷു
യാദവാദ്യുദയേ മഹാകാവ്യേ

॥ ചതുർദശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ചതുർദശഃ സർഗഃ ||

ശ്രീമാൻ വേങ്കടനാഥാർയഃ കവിതാർകികകേസരി |

വേദാന്താചാർയവർയോ മേ സന്നിധത്താം സദാ ഹൃദി ||

അഥൈകദാ രോധസി പശ്ചിമോദധഃ

അദഭ്രസത്രാജിതഭക്തിയന്ത്രിതഃ |

ത്രയീമയശ്ചന്ദ്രസമീകൃതദ്യുതിഃ

പ്രസേദിവാൻ പ്രാദുരഭൂദ്ദിവാകരഃ || 14.1 ||

അനന്തപതേജോനിധിമപ്രമാദ്യതാം

പ്രസൂതിമിഷ്ടസ്യ ധനസ്യ ഭൂയസഃ |

സ്വകംഽലഗ്നം ദ്വുമണിഃ സ്വമന്തകം

മഹാമണിം ഭൂമിഭൃതേ വരം ദദൗ || 14.2 ||

തമുഗ്രസേനാർമമിയേഷ കംസജിത്

ന വാർയതേ രാജനി രത്നഹാരിതാ |

പ്രതീത്യ സത്രാജിത ഏതദപ്രിയം

ക്വചിന്നിചിക്ഷേപ ഗുണാധികേ മണിം || 14.3 ||

യദേകമേകേന ച ലബ്ധമേകതോ

രസേന രത്നാമിഷമർഥകാക്ഷിണാ |

ബഭൂവ തദ്ബന്ധുവീരോധമാദധത്

ക്രമാദ്ബഹൂനാം വിനിപാതകാരണം || 14.4 ||

സ്വമന്തകോദന്തവിശേഷസംഭവാം

മൃഷാദിശസ്തിം ശമയന്നമാത്മനഃ |

പ്രസേനവിധ്യംസകസിംഹഘാതിനോ
ബിലം യയൗ ജാംബവതോ ബലാനുജഃ || 14.5 ||

സ്തനന്ധയോപാന്തനിബദ്ധഗീതയാ
ദദർശ ധാത്രോ വിധൃതം കരേണ സഃ |
ധനാഷ്ടഭാരപ്രഭവം ദിനേദിനേ
മണീശ്ചരം ദർശിതകൗസ്തുഭശ്രിയം || 14.6 ||

ജീഘൃക്ഷയാ ദത്തദ്യശം ച തത്ര തം
ജരാനിരുദ്ധോഽപി ജവേന ജാംബവാൻ |
അരോധനീയം വിബുധൈരപി സ്വയം
രുരോധ നൈസർഗികസത്തുരോഷിതഃ || 14.7 ||

മലിമ്ലുചം കഞ്ചിദിവാഗതം ഹരിം
വനേചരഃ പ്രേക്ഷ്യ തദർഹവിക്രിയഃ |
അഹേതിഹസ്തം സ്വയമപ്യനായുധഃ
പ്രസഹ്യ തം ബാധയിതും പ്രചക്രമേ || 14.8 ||

അനന്യതന്ത്രസ്യ പിതൃഃ പിതാമഹഃ
സുതസ്യ ചാഽരബ്ധമവേക്ഷ്യ സംയുഗം |
സമീഹിതോദർകമിദം ദ്യയോരിതി
പ്രബുധ്യമാനോ ന നിരോധമാദധേ || 14.9 ||

മിഥസ്തയോരസ്തദയം വിമഥ്നതോഃ
അനായുധം യുദ്ധമപേതകൈതവം |
അകൽപിത പ്രാശ്നികമൻവവൈക്ഷത
സ്വയം ചതുർദിർദശദിശ്ച സാക്ഷിദിഃ || 14.10 ||

അരിഷ്ടചാണൂരമുവേഷ്വലക്ഷിതം
പ്രദർശയൻ ജക്ഷപതേഃ പരാക്രമം |

ചിരം ദദൗ യുദ്ധമചിന്ത്യചേഷിതോ
മനസ്വിനസ്തസ്യ മധുപ്രഭഞ്ജനഃ || 14.11 ||

പ്രകീര്യമാണാ നിജമുഷ്ടിമുദ്ഗര -
ക്ഷതാകൃതേർജ്ജാംബവതഃ ക്ഷതോദ്ഭവൈഃ |
രരാജ രാമാവരജസ്യ സാ തനൂഃ
സശക്രകോപാ വസുധേവ ശാദ്വലാ || 14.12 ||

സ ഋക്ഷരാജഃ ക്ഷതജൈർജയശ്രിയഃ
കുചാർപിതൈഃ കുകുമകർദമൈരിവ |
പരിഷ്കൃതാംഗഃ പ്രചിതോന്നതാകൃതിഃ
സഗൈരികക്ഷ്യാധരസംപദം ദധൗ || 14.13 ||

അശേഷയജ്ഞാഗ്രഹരം സമാഗതം
ജിഗീഷയാന്വവ്രതയാ സ ദീക്ഷിതഃ |
അതോഷയത് സംയുഗസപ്തതന്തുനാ
വിഭാവ്യ ഋത്വിഗ്വിധിനാ ഭൂജാദിഭിഃ || 14.14 ||

തലപ്രഹാരൈരഥമുഷ്ടിപാതനൈഃ
പദാഭിഘാതൈർഭൂജയന്ത്രപീഡനൈഃ |
മീമഃ പ്രതിക്ഷേപപുനർഗൃഹീതിഭിഃ
നിയുദ്ധചർയാനിപുണൗ നിജഘ്നതഃ || 14.15 ||

കൃതപ്രതീകാരവിശേഷതോഷിതൗ
പരസ്പരച്ഛിദ്രനിവേശിതേക്ഷണൗ |
ദിശാഗജേന്ദ്രാവിവ ദർപദുർമദൗ
ദിനാനി തൗ നിന്യതുരേകവിംശതിം || 14.16 ||

അഹീയത പ്രത്യഹമൃക്ഷഭൂപതിഃ
സ്വലീലയാ കംസരിപുഃ സമൈധത |

തമഃപ്രകാശാവിവ തൗ ദിനാഗമേ
ബഭൂവതുഃ സംയതി പുർവപശ്ചിമൗ || 14.17 ||

സ തേജസാ യാദവതിഥതേജസഃ
സമിധ്യമാനേന നിവാരിതോന്നതിഃ |
ശരന്നദീപുര ഇവ സ്തുടാശയഃ
ശനൈഃ ശനൈഃ ശാന്തിമവാപ ജാംബവാൻ || 14.18 ||

വലീഭിരാപാദതലം തരംഗിതഃ
സിരാലുഭേഹഃ പലിതൈഃ സിതാസിതഃ |
ചിരപ്രവൃത്താഹവസംഭൃതശ്രമോ
ന ചേതസാ ഋക്ഷപതിഃ പ്രചുക്ഷുഭേ || 14.19 ||

സ്വവിക്രമാദപ്രതിമാത് സുരദ്വിഷാഃ
ദയാനകാദാനകദുന്ദുഭേഃ സുതഃ |
അബിദ്യതം പ്രേക്ഷ്യ തമൃക്ഷപുംഗവം
മഹാസുരം കേവലമസുരൻമധും || 14.20 ||

യുഗാന്തദംഭോലിനിപാതദീഷണൈഃ
നിഹൻയമാനം നിജമുഷ്ടിമുദ്ഗരൈഃ |
സ്വനാദിപദ്മോദ്ഭവജ്യംഭികാസുതം
ബലാനുജൻമാ യുധി ബഹ്യമൻയത || 14.21 ||

ദശാനനായോധനകേലികിങ്കരം
പരാമൃശന്നുക്ഷപതിം പരഃ പുമാൻ |
ബലീയസസ്സസ്യ ബഹുപകാരവിത്
ബഭഞ്ജ ദർപം ഭുജയന്ത്രലീലയാ || 14.22 ||

തമാദിതോ മാനുഷമാത്രമാഗതം
സദൃക്ഷമൃക്ഷാധിപതിസ്തതഃ പരം |

അഥാധികം സാമിനിരുദ്ധപൗരൂഷഃ

ക്രമാദമീമാംസ്യമമംസ്തു കർമ്മഭിഃ || 14.23 ||

ഉവാച ചൈനം വിധിവക്ത്രസംഭവഃ

സ്വവിക്രമപ്രീതമനുക്രമാദ്വിദൻ |

സഗദ്ഗദം സന്നമിതേന മൗലിനാ

നഖത്രിഷാ പുഷ്പിതമഞ്ജലിം വഹൻ || 14.24 ||

അഹോ മഹത് സത്യമഹോ പരാക്രമഃ

ത്വമീശ്വരോ നൂനമഹോ നിരീശ്വരഃ |

അതീതദേവാസുരനാഗനൈര്യതഃ

പതിഃ പതീനാം പ്രതിഭാതി മേ ഭവാൻ || 14.25 ||

അനേകമൻവന്തരദർശിനാ മയാ

ന ഖൽവരാമോ ദദ്യശേ ഭവാദ്യശഃ |

നിജൗജസാ നൈര്യതയുധഘാതിനം

നിയോധയൻ യന്നിദ്യതം പ്രവർതസേ || 14.26 ||

ഗുണൈരപി പ്രത്യവമൃശ്യതേ ഭവാൻ

ദശാനനാദ്യൈർയുധി ദൃഷ്ടവൈഭവഃ |

ശ്രുതം മയാ സിദ്ധജനാദിഹ സ്വയം

ഗുഹാശയഃ പ്രാപ്സ്യതി തേ ഗുഹാമിതി || 14.27 ||

വനം തദേതൻമഹിതം തപോവനം

ഗിരിം ച വേദ്മി ത്രിദിവേശ്വരാലയം |

പചേലിമം കിന്നു തപോ ബിലസ്യ മേ

പ്രസാധിതം യത്തവ പാദപാംസുഭിഃ || 14.28 ||

സ്വനാദിതഃ സപ്തമജ്ജൻമദാഗിനോ

വിജ്യംഭമാണസ്യ വിധേർയദ്യുച്ഛയാ |

ത്വമേവ മാം വേദമധുവ്രതാശ്രിതാത്
മുഖാബ്ജതഃ സ്യാനുചരം വ്യജ്ജിജനഃ || 14.29 ||

ത്രിഭിഃ ക്രമൈർദീവൃതി ദിവ്യവാമനേ
സ്വമായയാ മോഹിതദാനവേ ത്വയി |
ജഗന്തി വിശ്വാനി മിതാനി വിഷ്ണുനേ -
ത്യഘോഷയം ദ്രാഗിവ ജൈത്രഘോഷണാം || 14.30 ||

ജിഘാംസിതേ ദേവ ദശാനനേ ത്വയാ
ഹതാരിസംഘൈർഹരിയുമപൈർവൃതഃ |
അവർതയത് സൂർയസുതസ്യ സന്നിധാ -
വയം ജനഃ കിങ്കരവൃത്തിമാഹവേ || 14.31 ||

ഗതേഷു സുഗ്രീവമുഖേഷു താവകം
പദം തദപ്രാപ്യമഹം ത്വിഹ സ്ഥിതഃ |
ത്വദീക്ഷണാത് പ്രാപ്തഫലോഽസ്തി സാന്വ്രതം
ജരൻ പുനർയൗവനമാപ്തവാനിവ || 14.32 ||

ന താദൃശാഃ സമ്പ്രതി സന്തി ഭൂതലേ
ഋതേ ഭവന്തം പ്രതിസന്ധിഭാവനൈഃ |
ഹനുമതൈകേന വിഭീഷണേന വാ
മയാപി വാ സോഽയമിതി ത്വമൂഹ്യസേ || 14.33 ||

രസാവഹൈരേകധിയാം രസായനൈഃ
ശുഭൈഃ ശ്രുതിശ്രേണിശിരോവിഭൂഷണൈഃ |
അപേതഭാരാമതിദേവമാനുഷൈഃ
വിഹാരഭേദൈരവനീം വിധാസ്യസി || 14.34 ||

വിശുദ്ധമിശ്രേഷ്ഠതുരശ്രവൃത്തകൈഃ
അഗാധതുംഗൈഃ പ്രമിതാമിതക്രമൈഃ |

അനന്യഭാവാനനുകമ്പതേ ഭവാൻ
അചിന്ത്യചിന്ത്യൈരവതാരനാടകൈഃ || 14.35 ||

ന വർധസേ കർമഭിരീശ സാധുഭിഃ
ന ഹീയസേ ച ത്വമസാധുഭിഃ കൃതൈഃ |
ജഗത്പരിത്രാണപരേണ കേവലം
വിധിർനിഷേധശ്ച ന ലഘ്യതേ ത്വയാ || 14.36 ||

ഗുണോദധിസ്ത്വം ഗുണകർബുരാത്മനാ
തിരസ്കരിൺയാ പിഹിതാത്മദ്യഷ്ടിഭിഃ |
ന ദൃശ്യസേ ദേവ സദാ സഹൈവ സൻ
ദിദൃക്ഷമാണൈരപി ദേവദാനവൈഃ || 14.37 ||

ജഗത്തവാന്തർബഹിരപ്യമുഷ്യ ച
ത്വമേവമേവംവിധചിത്രവൈഭവഃ |
സമാധിദ്യഷ്ട്യാ മൂനിഭിഃ സമീക്ഷ്യസേ
സനാതനോ നൂതനഭൂമികാശ്രിതഃ || 14.38 ||

തവൈവ സങ്കൽപകലാംശതഃ ക്വചിത്
സമർഥവാദാഃ പരമേഷ്ടിനാമപി |
ത്വയി പ്രതിദ്വന്ദിനി കസ്യ കിം ബലം
ക ഏവ ജേതാ ന ദവേത്ത്യയേക്ഷിതഃ || 14.39 ||

അസഹ്യമേതൻമധുകൈടഭാദിഭിഃ
സ്വതൽപസാരോൽബണബാഹുനാ ത്വയാ |
നിപീഡനം യന്നിബിഡം വിഷഹ്യതേ
മയാത്പസത്തേന തവൈവ തദ്ബലം || 14.40 ||

ത്വയാ ജിത്വോഹം ക ഇവാജിതഃ പരോ
ന രുദ്യസേ നാമ മയാ ന കിം പരൈഃ |

ദയാലുനാപാസ്യത ദർപ ഏവ മേ
ദുജാഹവേ ച വ്യുദപാദി ഭൂഷ്ണതാ || 14.41 ||

ന നീതിവർതന്യതിലംഘിതാ മയാ
ന ച ത്യാദാദേശവിപര്യയേ സ്ഥിതഃ |
തഥാപി സർവാധികസക്രിയോചിതേ
വിരുദ്ധചേഷ്ടാ വിദധേ വിമോഹിതഃ || 14.42 ||

ജഗത്പതേ ജാബ്ബവതീമിഹാർഹണാം
ഗൃഹാണ പത്നീം ഗൃഹമാഗതഃ സ്വയം |
മണിം ച ദിവ്യം ദ്യുമണേഃ സ്യമന്തകം
യുതം ധനൈര്യൗതകമർപയാമി തേ || 14.43 ||

മമാപ്തജ്ഞാപി ശ്രിയമേവമപ്സരഃ
പ്രസൂതിരേഷാ വഹതീ ശ്രിയാ സമാം |
ത്യാദർഹശീലാദിഗുണപ്രസാധിതാ
സ്വയം വൃണീത്യേദ്യ ദവന്തമേകധിഃ || 14.44 ||

ത്യാദഗമാദൃക്ഷബിലം പരം പദം
ത്യാദീക്ഷണാത് സൂരിഗണാ ഇമേ വയം |
ത്യാദശ്രയാത് സിന്ധുസുതേവ മത്സുതാ
ത്യാ ധൃത്യോസൗ മണിരസ്തു കൗസ്തുഭഃ || 14.45 ||

ത്യാഹിതസ്യാതിശയൈഃ സ്വയോഗതഃ
പരത്ര സാധ്യോതിശയഃ സ്ഥിരത്രസൈഃ |
അനന്യസാധ്യാതിശയസ്യ തസ്യ തേ
സ്വശേഷത്യാസൗ ന വിഘാതമർഹതി || 14.46 ||

സ്വയോഗഭൂല്ലാ ചുലകീകൃതാഖിലൈഃ
മുകുന്ദ ദേവൈരപി കിം ന മൂഹ്യതേ |

വിവേകവൈരാഗ്യവിദേശവർതിനാ
വനൗകസാ മാംസദ്യശാ മയാ ന കിം || 14.47 ||

അഭാർഗവോ നാപനയേത ന ക്വചിത്
ന വക്ത്യസാധുൻയബൃഹസ്മതിർന ച |
അവാസവോ ന ച്യവതേ ന ചാഹവാ -
ദതേ ച തേ തദ്ദ്വഹം തു കിം പുനഃ || 14.48 ||

ഭവാർണവേ കർമ്മവിപാകവാത്യയാ
ഭവദ്ഭിരാവർതഗണൈഃ പരിഭ്രമൻ |
കൃതോപരോധഃ കൃപയാ ത്വദീയയാ
ഭവത്പദം കൂലമിവ പ്രപദ്യതേ || 14.49 ||

അവിനതസ്ത്യാമമിതാമൃതോദധിം
വിഗാഢതൃഷ്ണാവിവശാന്തരാത്മനഃ |
വിഗാഹനീയാഃ പ്രതിഭാന്തി വീചികാ
മരീചികാനാമിവ ഭോഗസമ്പദാം || 14.50 ||

ഗുണോദധിം യഃ പ്രമിതപ്രമാണയാ
ഗിരാ ത്വദീയം പരിമാതുമിച്ഛതി |
സ പാതുമീഹേത സമഗ്രചാപലഃ
സരോജനാലേന പയഃപയോനിധിം || 14.51 ||

അകർമ്മതന്ത്രസ്യ ജഗന്തി കർമ്മഭിഃ
നിബധ്യമാനാനി വിമുഞ്ചതസ്സവ |
അലീകലേശൈരനുപപ്സുതാ സ്തുതിഃ
തഥ്വപ്യകൽയേയമയാവദുക്തിതഃ || 14.52 ||

അജാനത ത്വൻമഹിമാനമദ്ഭുതം
വിമോഹിതം ദേവ തവൈവ മായയാ |

കൃതാപരാധം കൃപയാ വശീകൃതഃ
ക്ഷമസ്വ മാമിത്യപതത് ക്ഷമാതലേ || 14.53 ||

വിലുനമൂലദ്രുമസന്നിഭം സ തം
വിലക്ഷമുത്ഥാപ്യ വിഹാരയാദവഃ |
പ്രിയാംഗരാഗവൃതിഹാരഗന്ധിനാ
ഭുജ്ജാന്തരേണോപജ്ജുഗൂഹ സാദരം || 14.54 ||

സ കന്യകാരത്നമചിന്ത്യവൈഭവം
വദാന്യരത്നം ച സമം സമർപയൻ |
സരസ്വതീവൽലഭവക്ത്രസംഭവോ
മഹാമനാഃ പൂർണമനോരമോഭവത് || 14.55 ||

വനൗകസാം പത്യൂരഹീന്ദ്രശോഭിനാ
വിമദ്യമാനാദചലേന ബാഹുനാ |
നനന്ദ ലബ്ധ്യാ ഹൃദയംഗമാം പ്രിയാം
മണിം ച ദിവ്യാം മധുകൈടഭാന്തകഃ || 14.56 ||

സ്തനാപദേശസ്തബകാവദാസിനീ
വിലാസഭേദൈരഭിനീതപൽലവാ |
രമാപതൗ ഗാരുഡഭൂധരദ്യുതൗ
രസാധികാ രത്നലതേവ സാ ബഭൗ || 14.57 ||

സവിസ്മയാ പൂർവമഥ പ്രമോദിനീ
തതോ മദാരംഭമിവാഭിജ്ജുഷീ |
തദന്യസംസ്കാരനിരോധതഃ ക്രമാത്
തദീക്ഷണേ തൻമയതാമവാപ സാ || 14.58 ||

സ പര്യണൈഷീത് ത്രിദശൈരൂപസ്ഥിതോ
വിധിർയദാജ്ഞാ വിധിജ്ജൻമനഃ സുതാം |

ബിലേ തദീയേ വിബുധാലയോപമേ
വികൽപ്യമാനാകൃതിമപ്ലരോഗണൈഃ || 14.59 ||

അവാപ്യ ജാമാതരമാദിപുരുഷം
ജഗത്പ്രതീക്ഷ്യത്വമവാപ ജാംബവാൻ |
വിദർഭരാജേന വിദേഹഭൃത്യതാ
സമക്രമം ദുഗ്ധപയോധിനാ ച സഃ || 14.60 ||

മനുഷ്യഭാവാദിനയവ്യവസ്ഥിതാം
കുശീലവാർഹാം കുഹനാം വഹൻ പ്രഭുഃ |
പുനസ്തമ്യക്ഷേന്ദ്രപദാനുഭൃതയേ
പരം ച ഭോക്തും പദമൻവമൻയത || 14.61 ||

പ്രഹൃഷ്യതാ ജാംബവതാ നിവേദിതാം
പ്രവാലജാംബുനദരത്നസംഹതിം |
പ്ലവംഗദൽലുകഗണൈരനുപ്ലവൈഃ
അവിപ്ലവാം ദ്വാരവതീമജീഗമത് || 14.62 ||

തതസ്തമാമന്തര്യ ചതുർമുഖാത്മജം
പ്രതിപ്രയാതഃ സ്വപുരീം പ്രിയാസഖഃ |
സ്വമന്തകം സംസദി ദാനവാന്തകഃ
സ്വതോന്നഘഃ സ്വാമിവശേ ന്യവീവിശത് || 14.63 ||

ജഗത്പതിം ജാംബവതീസഖം തദാ
നിയുദ്ധചിഹൈഃ പരികർമിതാകൃതിം |
നിരീക്ഷ്യ തം ദ്വാരവതീനിവാസിനോ
നനനുരാന്ദജലാവിലേക്ഷണാഃ || 14.64 ||

അപേതസജോഹമിവാത്മവേദിനം
ദിവാകരം രാഹുമുഖാദിവോദ്ഗതം |

അമംസു നാഗേന്ദ്രമിവാസുശൃംഖലം
പ്രശാന്തവാച്യം പ്രകൃതിർയദുദ്യഹം || 14.65 ||

ജിതാഹിതോ ജാംബവതീനിഷേവിതഃ
സ തത്ര സത്രാജിതസാത്കൃതേ മണൗ |
സ്വചൗർയദുർവാദമമാർജയത് സ്വയം
ന വിദ്യതേ യസ്യ ന കിഞ്ചിദൺവപി || 14.66 ||

സ്വമന്തകസ്യ ദ്യുമണേരിവ ത്വിഷാ
നിമേഷമാപുഃ കുമുദാകരാ ഇവ |
ഹ്രിയാ ച മിഥ്യാപരിവാദിനസ്തദാ
പരേ ച പദ്മാ ഇവ തദ്വിപർയയം || 14.67 ||

സ്വഗോചരാനേവമഗോചരോ ഗിരാം
ബലാനുജോ ബാലധിയാമപാഹരത് |
രഹഃ സു രഥ്യാസു ച ലബ്ധസംഭവാൻ
അവർണവാദാനനഘോ ഗുണാർണവഃ || 14.68 ||

അകീർതിരാഭോപ്യത കീർതിരാഗതാ
യദപ്രിയം പ്രോചുരിദം പ്രിയാപ്ലയേ |
ന കർമതന്ത്രേഷു മതേരമോഹതാ
ന ച സ്വതന്ത്രേ സ്യൂരനിഷ്ടഹേതവഃ || 14.69 ||

പ്രശാന്തവേദഃ പ്രതിലഭ്യ സൻമണിം
ജഗദ്വിനേതുർവസുദേവജൻമനഃ |
ദദൗ ധരിത്രിമിവ സദ്ഗുണാധികാം
സ സത്യഭാമാം തനയാം നയാംബുധിഃ || 14.70 ||

യഥാ ഗിരീശോ ഗിരിരാജസംഭവാം
പുലോമകൻയാം ച ദിവൗകസാം പതിഃ |

സ്വയം ച ദുഗ്ധോദസുതാം സുധാസഖീം
തമാ സ രേമേ സദ്യശീമവാപ്യ താം || 14.71 ||

അനുവ്രതാ കാമകലാസ്വധീതിനീ
വിചിത്രശസ്ത്രാസ്ത്രവിഹാരവേദിനീ |
ബഹുപ്രിയസ്യാപി ഹരേരതീവ സാ
ബഭൂവ ദേവീ ബഹുമാനഗോചരഃ || 14.72 ||

യഥാ ന വേദായ ഗതഃ ക്ഷണോ ദവേത്
യഥാ ച തൻവീത ന ഭീതിമായതിഃ |
അനന്തനിഷ്ഠമ്പഗുണാമനുക്ഷണം
പ്രിയഃ പ്രിയാം പ്രീതിമലംഭയത്തമാ || 14.73 ||

സ വൽലഭാഭിസ്തീസ്യഭിഃ പ്രകാശയൻ
പരത്യാദ്യം പ്രതിപന്നഷഡ്ഗുണഃ |
നയോ മഹീയാനിവ ശക്തിഭിഃ സമം
സമേതസിദ്ധിഃ പ്രചികായ സമ്പദം || 14.74 ||

സ്വഭിവ്യദേഹപ്രകൃതീരിവാപരാഃ
പരാശ്ച ദേവീരവൃണീത പഞ്ച സഃ |
യഥാർഹസേവാവസരേ പ്രമാദ്യതാം
യദൻവിതഃ സന്നഭിഗദ്യതാം യയൗ || 14.75 ||

അഖണ്ഡിതാശോക്തിഭിരേകവൃത്തിതഃ
സ താഭിരൻയോൻയസമൻവിതാത്മഭിഃ |
വിഭുഷയാമാസ വിഭുതിവൈദവം
ഭിശാഭിരഷ്ടാഭിരിവാത്മനഃ പദം || 14.76 ||

അവാപ്യ ദേവ്യഃ പതിമഗ്ര്യനായകം
മഹൗജസം മൻമഥസൂത്രസംയതാഃ |

ഉദഗ്രസദ്യംശഭുവോ മിമഃ സമാഃ

സുവൃത്തമുക്താവലി സൗമ്യതാം യയുഃ || 14.77 ||

ആദൗ ലക്ഷ്മീരഭജത ഹരിം രുക്മിണീരൂപദ്യശ്യാ

പ്രാപുസ്സന്യാഃ പ്രതിനിധിപദം തത്പ്രിയാഃ സപ്ത ദേവ്യഃ |

സിദ്ധീരഷ്ടൗ ദധദിവ തദാ സേവിതസ്താഭിരേകഃ

ക്രീഡായോഗീ നിരവധിമസൗ നിർവൃതിം നിർവിവേശ || 14.78 ||

പ്രാചീനാസു പ്രകൃതിഷു യഥാ പ്രാദുരാസൻ പ്രജൗഘാഃ

തദ്യജ്ഞാതാഃ സമമിവ ജഗന്നേതുരഷ്ടാസു താസു |

പശ്ചാത്പ്രാപ്തപ്രണയിനി തഥാ ഷോഡശസ്ത്രീസഹസ്രേ

തേഷാമേകഃ കിമയമഥവാ തത്സമാനോ ബഭൂവ || 14.79 ||

ശമിതനിഗമഖേദൈഃ സാധുഭിഃ ശ്ലാഘനീയം

ചരിതമിദമുദാരം തസ്യ ചാണൂരഹന്തുഃ |

ശ്രുതമനുകഥിതം വാ ശുദ്ധിമഗ്ര്യാം ദധാനം

സമതനുത പൃഥിവ്യാം ശാശ്വതം ധർമസേതും || 14.80 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേദേനാമസ്യ വേദാന്താചാർയസ്യ കൃതിഷു

യാദവാഭ്യുദയേ മഹാകാവ്യേ ചതുർദശഃ സർഗഃ ||

കവിതാർകികസിംഹായ കൽയാണഗുണശാലിനേ |

ശ്രീമതേ വേദേശായ വേദാന്തഗുരവേ നമഃ ||